

Врз основа на член 7 од Правилникот за изменување и дополнување на Правилникот за доделување на стипендии на студенти жители на општина Кочани (Службен гласник на Општина Кочани бр.01/2022)., Секторот за правни, јавни дејности и општи работи при Општина Кочани изготви Пречистен текст на Правилникот за доделување на стипендии на студенти жители на општина Кочани.

Пречистениот текст на Правилникот за доделување стипендии на студенти жители на Општина Кочани ги опфаќа: Правилник за доделување стипендии на студенти жители на општина Кочани бр.09-2252/1 од 15.12.2017 година (Службен гласник на Општина Кочани бр.13/2017), Правилник за изменување и дополнување на Правилникот за доделување на стипендии на студенти жители на општина Кочани бр.09-276/1 од 24.01.2018 година (Службен гласник на Општина Кочани бр.1/2018) Правилник за изменување и дополнување на Правилникот за доделување на стипендии на студенти жители на општина Кочани бр.09-2307/1 од 29.10.2018 година (Службен гласник на Општина Кочани бр.12/2018 и Правилник за изменување и дополнување на Правилникот за доделување на стипендии на студенти жители на општина Кочани (Службен гласник на Општина Кочани бр.01/2022).

Бр.09-331/2  
31.01.2022 година  
Кочани

Сектор за правни, јавни дејности и општи работи  
Помошник раководител  
Анна Кралева,ср

## **ПРАВИЛНИК** **за доделување стипендии на студенти жители на Општина Кочани** **(ПРЕЧИСТЕН ТЕКСТ)**

### **Член 1**

Со овој Правилник се утврдуваат условите, критериумите и постапката за доделување на стипендии на студенти од Општина Кочани.

## **I. Општи одредби**

### **Член 2**

Општина Кочани доделува најмногу 30 (триесет) стипендии, на годишно ниво, на студенти жители на општина Кочани за следните категории на студенти: најмногу 5 (пет) стипендии за студенти од Ромската етничка заедница и студенти кои се лица со попреченост и лица со ретки болести, 10 (десет) стипендии за студенти од социјално загрозуени семејства, најмногу 5 (пет) стипендии за студенти запишани на факултети за медицински науки, а останатите стипендии за студенти кои постигнале висок успех во студирањето.

Доколку на јавниот конкурс не се пријават студенти од Ромската етничка заедница и студенти кои се лица со попреченост и лица со ретки болести, студенти запишани на факултети за медицински науки или нивните пријави се оценети како неприфатливи, бројот на стипендии распределен за овие категории на студенти, Градоначалникот може да ги додели овие стипендии на студентите од социјално загрозуени семејства пријавени по јавниот конкурс кои ги исполнуваат условите за доделување на стипендија, а според редоследот на рангирање по бодови согласно изготвената ранг-листа.

Стипендиите од ставот 1 на овој член се доделуваат на редовни студенти запишани на студии од прв циклус на јавните високообразовни институции во Република Северна Македонија, согласно објавен конкурс за доделување на стипендии.

Стипендиите од ставот 1 на овој член ги доделува Градоначалникот на Општина Кочани во постапка, начин, услови и критериуми утврдени со овој правилник.

Стипендиите од ставот 1 на овој член се доделуваат според посебни критериуми за секоја категорија на студенти утврдени во овој правилник.

Износот на стипендијата која се доделува на студент, од било која категорија на студенти од ставот 1 на овој член, изнесува најмалку 3.000,00 денари месечно, а го утврдува Градоначалникот на општина Кочани со посебна одлука во рамките на планираните буџетски средства за доделување на стипендии. По исклучок доколку на јавниот конкурс за доделување на вкупно 30 стипендии се прифатени и рангирани помалку од 30 кандидати за добивање на стипендии, Градоначалникот може да донесе одлука со која ќе го зголеми износот на стипендијата по студент во рамките на вкупните планирани буџетски средства за доделување на стипендии под услов зголемениот поединечен износ да не изнесува повеќе од 5.000 денари по стипендија/студент.

Стипендиите се доделуваат за 10 (десет) месеци во текот на една студиска година.

Стипендиите се неповратни.

Исплатата на стипендиите се врши почнувајќи од месец Септември, а завршува со месец Јуни за студиската година.

## II. Право на стипендија

### Член 3

Право на стипендија имаат студентите кои се:

- жители на Општина Кочани (од градот Кочани и населените места кои припаѓаат на Општина Кочани),
- државјани на Република Северна Македонија,
- редовни студенти запишани на студии од прв циклус на јавните високообразовни институции во Република Северна Македонија ,
- не повторувале година во текот на студирањето,
- не се корисници на стипендија или кредит од други институции или компании,
- студентите кои се заинтересирани за доделување на стипендија, можат да се пријавуваат започнувајќи од втората студиска година.
- студентот кој конкурирал за два или повеќе вида на стипендии од утврдените категории согласно членот 2 на овој правилник и ги исполнил условите за добивање, ќе му се додели стипендија само за една од утврдените категории на студенти според распределба на комисијата за стипендии.

## III. Посебни критериуми за доделување на стипендии на студенти по категории утврдени во членот 2 од овој Правилник

### III.1. Критериуми за доделување на стипендии на студенти кои постигнале висок успех во студирањето

#### Член 4

За доделување на стипендии на студенти кои постигнале висок успех во студирањето се утврдуваат следните критериуми:

1. Остварен успех во текот на студирањето - најмалку 8,00 (осум).

По овој основ може да се добијат најмногу 70 бода.

Распделување на утврдените 70 бода по основ на остварен успех во текот на студирањето: кандидатот за стипендија може да добие најмногу 70 бодови, и тоа за:

- Остварен успех од 9,51 до 10 .....70 бода;
- Остварен успех од 9,01 до 9,50 .....65 бода;
- Остварен успех од 8,51 до 9,00 .....60 бода;
- Остварен успех од 8,00 до 8,50 .....55 бода;

Овој критериум е елиминаторен, доколку кандидатот за стипендија нема остварено просечен успех во текот на студирањето од најмалку 8,00 неговата пријава ќе се оцени како неприфатлива и истата нема да биде предмет на понатамошно разгледување и бодување во постапката.

2. Дефицитарност на кадрите што за секоја студиска година ја утврдува со посебна одлука Градоначалникот на Општина Кочани.

По овој основ може да се добијат 5 бода.

3. Материјалните можности на студентот и неговото семејство за кој се земаат месечните примања по член на семејството на студентот во однос на просечно исплатената плата по вработен во РМ за последните 3 (три) месеци.

По овој основ може да се добијат најмногу 20 бода.

При распределување на утврдените 20 бода по основ материјални можности на студентот и неговото семејство се земаат во просек материјалните можности на студентот и неговото семејство, односно вкупниот број на месечните примања (месечните нето плати и годишните приходи по разни основи прикажани во образецот од Управа за јавни приходи – приходи: од вршење на земјоделска дејност, од вршење на стопанска дејност, од вршење на самостојна дејност, од имот и имотни права, од авторски права и права на индустриска сопственост, од дивиденди, од остварени капитални добивки, од добивки од игри на среќа и други приходи) во семејството на студентот поделени по член од семејството поделени на 12 месеци, при што кандидатот може да добие најмногу 20 бода и тоа:

- За приходи од 0 до 2.000 денари по член на семејство .....20 бода;
- За приходи од 2.001 до 3.000 денари по член на семејство .....16 бода;
- За приходи од 3.001 до 4.000 денари по член на семејство .....12 бода;
- За приходи од 4.001 до 5.000 денари по член на семејство .....10 бода;
- За приходи од 5.001 до 8.000 денари по член на семејство .....7 бода;
- За приходи од 8.001 до 10.000 денари по член на семејство .....3 бода;
- За приходи од 10.001 до 12.000 денари по член на семејство .....2 бода;

- За приходи од 12.001 до 15.000 денари по член на семејство .....1 бода;
- За приходи над 15.000 денари по член на семејство .....0 бода.

4. Студент на самохран (починат/разведен) родител, студенти со посебни потреби.

По овој основ може да се добијат 5 бода.

Максималниот број на бодови кои може да ги добие студентот согласно утврдените критериуми од овој член и тоа за остварен успех во текот на студирањето - 70 бода, дефицитарност на студиските кадри – 5 бода, материјални можности на студентот и неговото семејство- 20 бода и студент на самохран родител -5 бода, изнесува вкупно 100 бода.

За усвоените бодови според утврдените критериуми од овој член комисијата изготвува посебна ранг-листа за оваа категорија на студенти, која ја доставува на градоначалникот на разгледување и одлучување.

При утврдување на ранг листата според добиените бодови за оваа категорија на студенти, при ист број на бодови предност има кандидатот со пониски материјални примања.

При при ист број на бодови за кандидатите со материјални примања, предност има кандидатот кој прв ја поднел пријавата за стипендија во архивата на Општина Кочани.

### III.2. Критериуми за доделување на стипендии на студенти од Ромската етничка заедница и студенти кои се лица со попреченост и лица со ретки болести

#### Член 4-а

За доделување на стипендии на студенти од Ромската етничка заедница и студенти кои се лица со попреченост и лица со ретки болести се утврдуваат следните критериуми:

1. Остварен успех во текот на студирањето - најмалку 6,00 (шест).

По овој основ може да се добијат најмногу 60 бода.

Распределување на утврдените 60 бода по основ на остварен успех во текот на студирањето: кандидатот за стипендија може да добие најмногу 60 бодови, и тоа за:

- Остварен успех од 9,01 до 10 .....60 бода;
- Остварен успех од 8,01 до 9,00 .....55 бода;
- Остварен успех од 7,01 до 8,00 .....50 бода;
- Остварен успех од 6,00 до 7,00 .....45 бода;

2. Дефицитарност на кадрите што за секоја студиска година ја утврдува со посебна одлука Градоначалникот на Општина Кочани.

По овој основ може да се добијат 5 бода.

3. Материјалните можности на студентот и неговото семејство за кој се земаат месечните примања по член на семејството на студентот во однос на просечно исплатената плата по вработен во РМ за последните 3 (три) месеци.

По овој основ може да се добијат најмногу 30 бода.

При распределување на утврдените 30 бода по основ материјални можности на студентот и неговото семејство се земаат во просек материјалните можности на студентот и неговото семејство, односно вкупниот број на месечните примања (месечните нето плати и годишните приходи по разни основи прикажани во образецот од Управа за јавни приходи – приходи: од вршење на земјоделска дејност, од вршење на стопанска дејност, од вршење на самостојна дејност, од имот и имотни права, од авторски права и права на индустриска сопственост, од дивиденди, од остварени капитални добивки, од добивки од игри на среќа и други приходи) во семејството на студентот поделени по член од семејството поделени на 12 месеци, при што кандидатот може да добие најмногу 30 бода и тоа:

- За приходи од 0 до 2.000 денари по член на семејство .....30 бода;
- За приходи од 2.001 до 3.000 денари по член на семејство .....25 бода;
- За приходи од 3.001 до 4.000 денари по член на семејство .....22 бода;
- За приходи од 4.001 до 5.000 денари по член на семејство .....20 бода;
- За приходи од 5.001 до 8.000 денари по член на семејство .....18 бода;
- За приходи над 8.000 денари по член на семејство .....0 бода;

4. Студент на самохран (починат/разведен) родител, студенти со посебни потреби.

По овој основ може да се добијат 5 бода.

Максималниот број на бодови кои може да ги добие студент од Ромската етничка заедница и студенти кои се лица со попреченост и лица со ретки болести согласно утврдените критериуми од овој член и тоа за остварен успех во текот на студирањето - 60 бода, дефицитарност на студиските кадри – 5 бода, материјални можности на студентот и неговото семејство - 30 бода и студент на самохран родител -5 бода, изнесува вкупно 100 бода.

За усвоените бодови според утврдените критериуми од овој член комисијата изготвува посебна ранг-листа за оваа категорија на студенти, која ја доставува на градоначалникот на разгледување и одлучување.

При утврдување на ранг листата според добиените бодови, при ист број на бодови предност има кандидатот со пониски материјални примања.

При при ист број на бодови за кандидатите со материјални примања, предност има кандидатот кој прв ја поднел пријавата за стипендија во архивата на Општина Кочани.

Ако составувајќи ја ранг листата за оваа категорија на студенти се констатира дека остануваат недоделени стипендии истите ќе се доделат на студенти од социјално загрозените семејства пријавени по јавниот конкурс кои ги исполнуваат условите за доделување на стипендија, а според редослед на рангирање по бодови согласно изготвена ранг-листа.

### III.3. Критериуми за доделување на стипендии на студенти од социјално загрозени семејства

За доделување на стипендии на студенти од социјално загрозуени семејства се утврдуваат следните критериуми:

1. Остварен успех во текот на студирањето - најмалку 7,00.  
По овој основ може да се добијат најмногу 40 бода.

Распделување на утврдените 40 бода по основ на остварен успех во текот на студирањето: кандидатот за стипендија може да добие најмногу 40 бодови, и тоа за:

- Остварен успех од 9,01 до 10 .....40 бода;
- Остварен успех од 8,01 до 9,00 .....30 бода;
- Остварен успех од 7,50 до 8,00 .....25 бода;

Овој критериум е елиминаторен, доколку кандидатот за стипендија нема остварено просечен успех во текот на студирањето од најмалку 7,50 неговата пријава ќе се оцени како неприфатлива и истата нема да биде предмет на понатамошно разгледување и бодување во постапката.

2. Дефицитарност на кадрите што за секоја студиска година ја утврдува со посебна одлука Градоначалникот на Општина Кочани.  
По овој основ може да се добијат 5 бода.

3. Материјални можности на студентот и неговото семејство за кој се земаат месечните примања по член на семејството на студентот во однос на просечно исплатената плата по вработен во РМ за последните 3 (три) месеци.  
По овој основ може да се добијат најмногу 50 бода.

При распределување на утврдените 50 бода по основ материјални можности на студентот и неговото семејство се земаат во просек материјалните можности на студентот и неговото семејство, односно вкупниот број на месечните примања (месечните нето плати и годишните приходи по разни основи прикажани во образецот од Управа за јавни приходи – приходи: од вршење на земјоделска дејност, од вршење на стопанска дејност, од вршење на самостојна дејност, од имот и имотни права, од авторски права и права на индустриска сопственост, од дивиденди, од остварени капитални добивки, од добивки од игри на среќа и други приходи) во семејството на студентот поделени по член од семејството поделени на 12 месеци, при што кандидатот може да добие најмногу 50 бода и тоа:

- За приходи од 0 до 2.000 денари по член на семејство .....50 бода;
- За приходи од 2.001 до 3.000 денари по член на семејство .....45 бода;
- За приходи од 3.001 до 4.000 денари по член на семејство .....40 бода;
- За приходи од 4.001 до 5.000 денари по член на семејство .....35 бода;
- За приходи од 5.001 до 8.000 денари по член на семејство .....30 бода;
- За приходи над 8.000 денари по член на семејство .....0 бода;

4. Студент на самохран (починат/разведен) родител, студенти со посебни потреби.  
По овој основ може да се добијат 5 бода.

Максималниот број на бодови кои може да ги добие студент од социјално загрошено семејство согласно утврдените критериуми од овој член и тоа за остварен успех во текот на студирањето - 40 бода, дефицитарност на студиските кадри – 5 бода, материјални можности на студентот и неговото семејство- 50 бода и студент на самохран родител -5 бода, изнесува вкупно 100 бода.

За усвоените бодови според утврдените критериуми од овој член комисијата изготвува посебна ранг-листа за оваа категорија на студенти, која ја доставува на градоначалникот на разгледување и одлучување.

При утврдување на ранг листата според добиените бодови, при ист број на бодови предност има кандидатот со пониски материјални примања.

При при ист број на бодови за кандидатите со материјални примања, предност има кандидатот кој прв ја поднел пријавата за стипендија во архивата на Општина Кочани.

Ако составувајќи ја ранг листата за оваа категорија на студенти се констатира дека остануваат недоделени стипендии истите ќе се доделат на студенти кои постигнале висок успех во учењето пријавени по јавниот конкурс кои ги исполнуваат условите за доделување на стипендија, а според редослед на рангирање по бодови согласно изготвена ранг-листа.

#### III.4. Критериуми за доделување на стипендии на студенти запишани на факултети за медицински науки

##### Член 4-в

За доделување на стипендии на студенти запишани на факултети за медицински науки се утврдуваат следните критериуми:

1. Остварен успех во текот на студирањето - најмалку 7,50 .

По овој основ може да се добијат најмногу 60 бода.

Распределување на утврдените 60 бода по основ на остварен успех во текот на студирањето: кандидатот за стипендија може да добие најмногу 60 бодови, и тоа за:

- Остварен успех од 9,01 до 10 .....60 бода;
- Остварен успех од 8,51 до 9,00 .....55 бода;
- Остварен успех од 8,01 до 8,50 .....50 бода;
- Остварен успех од 7,50 до 8,00 .....45 бода;

Овој критериум е елиминаторен, доколку кандидатот за стипендија нема остварено просечен успех во текот на студирањето од најмалку 7,50 неговата пријава ќе се оцени како неприфатлива и истата нема да биде предмет на понатамошно разгледување и бодување во постапката.

2. Дефицитарност на кадрите што за секоја студиска година ја утврдува со посебна одлука Градоначалникот на Општина Кочани.

По овој основ може да се добијат 5 бода.

3. Материјални можности на студентот и неговото семејство за кој се земаат месечните примања по член на семејството на студентот во однос

на просечно исплатената плата по вработен во РМ за последните 3 (три) месеци.

По овој основ може да се добијат најмногу 30 бода.

При распределување на утврдените 30 бода по основ материјални можности на студентот и неговото семејство се земаат во просек материјалните можности на студентот и неговото семејство, односно вкупниот број на месечните примања (месечните нето плати и годишните приходи по разни основи прикажани во образецот од Управа за јавни приходи – приходи: од вршење на земјоделска дејност, од вршење на стопанска дејност, од вршење на самостојна дејност, од имот и имотни права, од авторски права и права на индустриска сопственост, од дивиденди, од остварени капитални добивки, од добивки од игри на среќа и други приходи) во семејството на студентот поделени по член од семејството поделени на 12 месеци, при што кандидатот може да добие најмногу 30 бода и тоа:

- За приходи од 0 до 2.000 денари по член на семејство .....30 бода;
- За приходи од 2.001 до 3.000 денари по член на семејство .....26 бода;
- За приходи од 3.001 до 4.000 денари по член на семејство .....22 бода;
- За приходи од 4.001 до 5.000 денари по член на семејство .....20 бода;
- За приходи од 5.001 до 8.000 денари по член на семејство .....17 бода;
- За приходи од 8.001 до 10.000 денари по член на семејство .....15 бода;
- За приходи од 10.001 до 12.000 денари по член на семејство .....12 бода;
- За приходи од 12.001 до 15.000 денари по член на семејство .....10 бода;
- За приходи од 15.001 до 23.000 денари по член на семејство .....5 бода;
- За приходи над 23.000 денари по член на семејство .....0 бода.

4. Студент на самохран (починат/разведен) родител, студенти со посебни потреби.

По овој основ може да се добијат 5 бода.

Максималниот број на бодови кои може да ги добие студентот запишан на факултет за медицински науки согласно утврдените критериуми од овој член и тоа за остварен успех во текот на студирањето - 60 бода, дефицитарност на студиските кадри – 5 бода, материјални можности на студентот и неговото семејство- 30 бода и студент на самохран родител -5 бода, изнесува вкупно 100 бода.

За усвоените бодови според утврдените критериуми од овој член комисијата изготвува посебна ранг-листа за оваа категорија на студенти, која ја доставува на градоначалникот на разгледување и одлучување.

При утврдување на ранг листата според добиените бодови, при ист број на бодови предност има кандидатот со пониски материјални примања.

При при ист број на бодови за кандидатите со материјални примања, предност има кандидатот кој прв ја поднел пријавата за стипендија во архивата на Општина Кочани.

Ако составувајќи ја ранг листата за оваа категорија на студенти се констатира дека остануваат недоделени стипендии истите ќе се доделат на студенти од социјално загрозените семејства пријавени по јавниот конкурс кои ги исполнуваат условите за доделување на стипендија, а според редослед на рангирање по бодови согласно изготвена ранг-листа.

## Член 5

Приоритет за добивање на стипендија при доделување на стипендии за сите категории на студенти имаат студентите кои се без родители и студентите кои до полнолетството престојувале во домови за згрижување на деца во Република Северна Македонија.

## IV. Постапка за доделување на стипендии

### Член 6

Стипендиите се доделуваат врз основа на распишан Конкурс.

Конкурсот го распишува Градоначалникот на Општина Кочани.

Конкурсот трае 15 дена.

Конкурсот се објавува на огласната табла на Општина Кочани, во локалните медиуми и на ВЕБ страната на Општина Кочани.

Конкурсот за доделување на стипендии се распишува еднаш во годината со одлука на Градоначалникот.

### Член 7

Заинтересираните кандидати за доделување на стипендија согласно условите од распишаниот конкурс ги поднесуваат следните документи:

1. Пријава од студентот согласно распишаниот конкурс,
2. Потврда за редовно запишан зимски семестар за соодветната студиска година,
3. Уверение со број на положени испити во претходните години;
4. Документи за утврдување на материјалната состојба на кандидатот:
  - За вработените членови на семејството да се достават потврди за остварена плата за последниот месец сметано до поднесување на пријавите или доколку за овој месец не е исплатена плата, да се достави потврда за последната исплатена плата за оваа година (за родителите-старатели, брат/сестра кои се вработени во државни и јавните установи да се достави потврда за плата заверена од овластен орган, а за родителите-старатели, брат/сестра кои се вработени во приватни фирми да се достави потврда за плата заверена од работодавачот);
  - за пензионирани членови на семејството се доставува документ за висина на пензија – чек;
  - За разведени родители да се достави доказ за разводот и доколку кандидатот прима алиментација истата да се прикаже како месечен приход;
  - За корисници на социјална помош да се доставува последно решение или последен чек;
  - За инвалидитет да се достави наод и мислење за видот и степенот на попреченоста во физичкиот или психичкиот развој и специфичните потреби издадена од надлежна установа, а согласно Правилникот за оцена на специфичните потреби на лицата со пречки во физичкиот или психичкиот развој;

- За невработените членови на семејството на студентот Потврда од Агенцијата за вработување дека се невработени или примаат паричен надоместок;
- За браќа/сестри на кандидатот, кои се ученици/студенти, се доставува потврда од училиштето, односно факултетот или друга институција.
- Уверение од Управата за јавни приходи, за остварени приходи по разни основи за претходната година (приходи од самостојна дејност, приходи од вршење земјоделска дејност, приходи од имот и имотни права, приходи од капитал, капитални добивки, добивки од игри на среќа и други наградни игри, други приходи) за двајцата родители – старатели, брат/сестра на кандидатот поединечно и за самиот кандидат;
- 5. Изјава на кандидатот дека не е корисник на друга стипендија,
- 6. Изјава на кандидатот дека доставените документи се вистинити и податоците одговарат на прикажаната состојба,
- 7. Изјава за обработка и користење на личните податоци на кандидатот и неговото потесно семејство (родители-старатели, браќа, сестри),
- 8. За починат родител – Извод од матичната книга на умрените од Управата за водење на матични книги;
- 9. Фотокопија од лична карта на студентот;
- 10. За студенти од Ромската етничка заедница се доставува Изјава за етничка припадност, за студентите кои се лица со попреченост и лица со ретки болести се доставува релевантен писмен доказ за попреченоста, односно констатирана дијагноза за боледување од ретка болест, издаден од надлежен орган (пример решение од Центарот за јавно здравје, извештај од специјалист /потврда од матичен лекар).

Пријавите со документите се поднесуваат во определениот рок наведен во распишаниот Конкурс за доделување на стипендии на еден од следните начини за поднесување:

- во Едношалтерската канцеларија на Општина Кочани,
- по пошта на адреса: Општина Кочани ул. „Раде Кратовче“ бр.1, 2300 Кочани или
- по електронски пат преку апликацијата мЗаедница, со тоа што при прикачување на пријавата за стипендија во електронската апликација подносителот е должен да ги скенира и задолжително да ги прикачи документите кои се бараат за исполнување на условите за доделување на стипендија.

Доколку поднесената пријава за стипендија преку апликацијата мЗаедница е оценета како прифатлива од комисијата за доделување на стипендии и според бројот на добиени бодови е во ранг листата на максималниот број на стипендии кои се доделуваат, Комисијата за доделување на стипендии, преку апликацијата ќе го извести подносителот на пријавата за стипендија во рок од најмногу 5 дена, да ги достави во оригинал или во копија заверена на нотар документите

кои ги прикачил скенирани на апликацијата при поднесувањето на пријавата за стипендија.

Ако подносителот на пријавата не ги достави во определениот рок во писмена форма документите кои ги прикачил на електронската апликација или истите се делумно доставени и/или се разликуваат од документите прикачени во апликацијата и со тоа подносителот на пријавата за стипендија не успеал да докаже дека ги исполнува во целост условите за добивање на стипендија, Комисијата ќе ја отфрли оваа пријава како неприфатлива и ќе изготви друга (изменета) ранг листа на прифатени пријави до Градоначалникот.

#### Член 8

Доставените пријави по Конкурсот за доделување на стипендии, ги разгледува Комисија која ја формира Градоначалникот на Општина Кочани, од редот на вработените во општинската администрација.

Комисијата е составена од 3 (три) члена и нивни заменици.

Мандатот на членовите на Комисијата трае 4 (четири) години.

#### Член 9

Комисијата за доделување на стипендии работи во полн состав.

Комисијата за доделување на стипендии некомплетните и не благовремени пријави не ги разгледува.

Комисијата за својата работа води Записник.

Комисијата од пристигнатите пријави утврдува ранг листа и му ја доставува на Градоначалникот на разгледување и одлучување.

Градоначалникот врз основа на доставената ранг листа донесува Одлука за доделување на стипендии на студенти од општината Кочани.

За донесената одлука од Градоначалникот на Општина Кочани со која се доделуваат стипендии на студенти жители на општина Кочани се известуваат сите кандидати кои имаат поднесено пријава за стипендија, преку објавување на одлуката за доделување на стипендии на веб страната на општина Кочани. Кандидатите кои не се добиле стипендија писмено за известуваат за причините за недоделување на стипендија, а кон известувањето се приложува копија од одлуката од Градоначалникот.

Против одлуката на Градоначалникот може да се поднесе приговор во рок од 5 (пет) дена од денот на приемот на одлуката.

Приговорот се поднесува до Градоначалникот на Општина Кочани, а го разгледува посебна комисија формирана од Градоначалникот од редот на администрацијата во состав од 3 члена со мандат од 4 години.

По поднесениот приговор Градоначалникот донесува Решение со кое го прифаќа или го одбива поднесениот приговор.

Решението на Градоначалникот е конечно.

#### Член 10

Градоначалникот на Општина Кочани ќе склучи посебен договор со студентот на кој му е доделена стипендија со кој ќе бидат подетално уредени начинот и условите за користење на стипендијата.

#### Член 11

Договорот за користење на стипендија склучен помеѓу Градоначалникот на Општина Кочани и студентот на кој му е доделена стипендија согласно донесената Одлука за доделување на стипендии од Градоначалникот на Општина Кочани, ќе биде раскинат по вина на студентот во следните случаи:

- студентот дал лажни податоци поврзани со остварувањето на правото на стипендија,
- студентот недолично се однесува во средината (направи казниво дело, учествува во тепачка, пијанчење и слично).

Во случај на раскинување на договорот за користење на стипендија по вина на студентот согласно ставот 1 од овој член студентот е должен во целост да ги врати исплатените средства по основ на стипендија на сметката на општината.

Во случај на раскинување на договорот за користење на стипендија по вина на студентот во согласност со ставот 1 од овој член студентот нема право правото да аплицира по распишаниот конкурс за доделување на стипендија во рок од 3 години.

Договорот за користење на стипендија склучен помеѓу Градоначалникот на Општина Кочани и студентот на кој му е доделена стипендија со Одлука за доделување на стипендии донесена од Градоначалникот на Општина Кочани ќе биде раскинат со спогодба склучена помеѓу Градоначалникот или студентот или со еднострана писмена изјава од Градоначалникот или од студентот, во случај кога студентот добил стипендија од друга институција (Министерство за образование и наука) согласно јавно објавени резултати од спроведениот конкурс за доделување на стипендии или според други приложени докази.

При раскинување на договорот за користење на стипендија склучен помеѓу Градоначалникот на Општина Кочани и студентот согласно условите од ставот 4 на овој Правилник, студентот има обврска да ги врати сите стипендии кои му биле исплатени од Општината со уплата на истите на сметка на Општина Кочани.

Во случај на раскинување на договорот за користење на стипендија склучен помеѓу Градоначалникот на Општина Кочани и студентот по било кој основ, доколку од распишаните вкупно 30 стипендии согласно објавениот јавен конкурс останале недоделени стипендии, Градоначалникот на Општина Кочани може да одлучи и да донесе посебна одлука со која овие стипендии ќе ги додели на студентите чиј пријави се оценети како прифатливи пријави по објавениот јавен конкурс за доделување на стипендии и се содржани во ранг-листата по бодови изготвени од комисијата, а доделувањето на овие стипендии ќе го врши по редослед на усвоените бодови содржани во ранг-листата на бодови.

## Член 12

Студентите на кои им е доделена стипендија од Општина Кочани имаат можност на нивно барање непосредно да се запознаат со вршењето на работите кои спаѓаат во надлежност на Општината преку пројавување на интерес за доброволно практиканство во административната зграда на Општина Кочани во траење од 15 дена за време на летниот распуст т.е. во месеците Јули и Август, доколку оценат дека ова практиканство може да им помогне во нивните студии преку стекнување на знаење и практично искуство.

## Член 13

Правилникот влегува во сила осмиот ден од денот на донесувањето, а ќе се објави во „Службен гласник на Општина Кочани“.

*Изготвил:*

*Сектор за правни, јавни дејности и општи работи*

*Помошник раководител*

*Анна Кралева*